

“ಮಧುರ ಮಕ್ಕಳೇ - ಒಬ್ಬ ಪ್ರಿಯತಮನಿಗೆ ನೀವು ಆತ್ಮೀಯ ಪ್ರಿಯತಮೆಯರಾಗಿದ್ದೀರಿ, ನೀವು ಒಬ್ಬ ತಂದೆಯನ್ನೇ ಮನಸ್ಸಿನಿಂದ ನೆನಪು ಮಾಡಬೇಕು, ಮನಸ್ಸಿನ ಪ್ರೀತಿಯನ್ನು ಒಬ್ಬ ತಂದೆಯ ಜೊತೆಯೇ ಇಟ್ಟುಕೊಳ್ಳಬೇಕು”

ಪ್ರಶ್ನೆ: ಮಹಾವೀರ ಮಕ್ಕಳ ಸ್ಥಿತಿ ಮತ್ತು ಪುರುಷಾರ್ಥವು ಏನಾಗಿದೆ? ಅವರ ಚಿನ್ನಗಳನ್ನು ತಿಳಿಸಿರಿ?

ಉತ್ತರ: ಅವರು ಯೋಗದಿಂದ ಆತ್ಮವನ್ನು ಪವಿತ್ರ ಮಾಡಿಕೊಳ್ಳುವ ಪುರುಷಾರ್ಥವನ್ನು ಮಾಡುತ್ತಿರುತ್ತಾರೆ. ಅವರಿಗೆ ಯಾವುದೇ ಮಾತಿನ ಬಗ್ಗೆ ಚಿಂತೆಯಿರುವುದಿಲ್ಲ. ಅವರ ಬುದ್ಧಿಯಲ್ಲಿ ಈ ಹಳೆಯ ಪ್ರಪಂಚದಿಂದ ಹೊಸ ಪ್ರಪಂಚಕ್ಕೆ ವರ್ಗಾವಣೆಯಾಗುತ್ತೇವೆ ಎಂದಿರುತ್ತದೆ. ಅವರು ವಿನಾಶಕ್ಕೆ ಭಯ ಪಡುವುದಿಲ್ಲ. ಅವರ ಹೃದಯದ ಒಳಗಡೆ ಆತ್ಮೀಯ ಪ್ರೀತಿಯ ಬೆಂಕಿಯಿರುತ್ತದೆ. ಅವರು ಪುರುಷಾರ್ಥವನ್ನು ಮಾಡುತ್ತಾ ಮಾಡುತ್ತಾ ರುದ್ರ ಮಾಲೆಯ ಮಣಿಗಳಾಗುತ್ತಾರೆ.

ಗೀತೆ: ನಾವು ಅವರಿಂದ ದೂರವಾಗುವುದಿಲ್ಲ.....

ಓಂ ಶಾಂತಿ. ಅವರಿಗೆ ಆತ್ಮೀಯ ಪ್ರೀತಿ ಅರ್ಥಾತ್ ಆತ್ಮಗಳಿಗೆ ಆತ್ಮೀಯ ತಂದೆಯ ಜೊತೆಗೆ ಪ್ರೀತಿಯಿದೆ ಎಂದು ಹೇಳಲಾಗುತ್ತದೆ. ಪ್ರಪಂಚದವರು ಆ ಆತ್ಮೀಯ ತಂದೆಯನ್ನು ನಮ್ಮನ್ನು ದುಃಖದಿಂದ ಮುಕ್ತ ಮಾಡಿ ಹಾಗೂ ದುಃಖವನ್ನು ದೂರ ಮಾಡಿ ಎಂದು ತಂದೆಯನ್ನು ನೆನಪು ಮಾಡುತ್ತಾರೆ. ಸತ್ಯಯುಗದ ಆದಿಯಲ್ಲಿ ಸುಖವಿತ್ತು ಅಂದಾಗ ಕಲಿಯುಗದ ಅಂತ್ಯದಲ್ಲಿ ದುಃಖವಿರುತ್ತದೆ. ಈ ಮಾತುಗಳನ್ನು ನೀವು ಮಕ್ಕಳೇ ತಿಳಿದುಕೊಂಡಿದ್ದೀರಿ. ಇಡೀ ಪ್ರಪಂಚದವರಿಗೆ ತಿಳಿದಿಲ್ಲ. ನಿಮ್ಮಲ್ಲೂ ಸಹ ಸ್ವಲ್ಪ ಮಕ್ಕಳೇ ತಿಳಿದುಕೊಂಡಿದ್ದಾರೆ. ಕೋಟಿಯಲ್ಲಿ ಕೆಲವರು ಎಂದು ಹೇಳಲಾಗುತ್ತದೆಯಲ್ಲವೇ. ಈ ಆತ್ಮೀಯ ಪ್ರೀತಿ ಆತ್ಮಗಳು ಪರಮಾತ್ಮನ ಜೊತೆಯಿದೆ. ಇಡೀ ಪ್ರಪಂಚದ ಪ್ರಿಯತಮ ಒಬ್ಬ ಪರಮಾತ್ಮನಾಗಿದ್ದಾರೆ. ಅವರು ಎಲ್ಲಾ ಆತ್ಮಗಳಿಗೂ ಪ್ರಿಯತಮನಾಗಿದ್ದಾರೆ. ಅವರನ್ನೇ ಎಲ್ಲರೂ ಸಹ ಕರೆಯುತ್ತಾರೆ. ಆತ್ಮಗಳು ಚಿಕ್ಕದು ದೊಡ್ಡದು ಆಗುವುದಿಲ್ಲ. ಒಬ್ಬ ಪರಮಪಿತ ಪರಮಾತ್ಮನ ಜೊತೆ ನೀವು ಆತ್ಮಗಳ ಪ್ರೀತಿಯಿದೆ. ಇದಕ್ಕೆ ಆತ್ಮೀಯ ಪ್ರೀತಿ ಎಂದು ಹೇಳಲಾಗುತ್ತದೆ. ಪ್ರಪಂಚದಲ್ಲಿ ಆ ಪ್ರಿಯತಮ, ಪ್ರಿಯತಮೆಯರದ್ದು ಶಾರೀರಿಕವಾಗಿರುತ್ತದೆ ಹಾಗೂ ಅವರು ಪರಸ್ಪರದಲ್ಲಿ ಶಾರೀರಿಕವಾದ ಪ್ರೀತಿಯನ್ನು ಇಟ್ಟುಕೊಂಡಿರುತ್ತಾರೆ. ಆದರೆ ನಿಮ್ಮದು ಆತ್ಮೀಯ ಪ್ರೀತಿಯಾಗಿದೆ ಅಂದಾಗ ತಂದೆಯೇ ಬಂದು ನಿಮ್ಮ ದುಃಖವನ್ನು ದೂರ ಮಾಡಿ ಸುಖವನ್ನು ಕೊಡುತ್ತಾರೆ. ಆಗ ನಿಮಗೆ ಬಹಳ ಸುಖ ಸಿಗುತ್ತದೆ ನಂತರ ದುಃಖವೂ ಸಹ ಬಹಳ ಸಿಗುತ್ತದೆ. ಹೇ ಮಕ್ಕಳೇ, ಈಗ ನಿಮ್ಮ ಪ್ರೀತಿಯು ನನ್ನ ಜೊತೆಯಿದೆ ಎಂದು ತಂದೆಯು ಹೇಳುತ್ತಾರೆ ಏಕೆಂದರೆ ತಂದೆಯೇ ನಮ್ಮನ್ನು ಸುಖಧಾಮದ ಮಾಲೀಕರನ್ನಾಗಿ ಮಾಡುತ್ತಾರೆ ಎಂದು ನಿಮಗೆ ತಿಳಿದಿದೆ. ಮುಕ್ತಿ ಮತ್ತು ಜೀವನ್ಮುಕ್ತಿಯ ದಾತ ಆಗಿದ್ದಾರೆ. ನೀವು ತಮ್ಮ ತಮ್ಮ ಮನೆಯಲ್ಲಿದ್ದರೂ ಹೇಗೆ ಶಾರೀರಿಕ ಪ್ರಿಯತಮ, ಪ್ರಿಯತಮೆಯರು ಬೇರೆ ಬೇರೆ ಮನೆಯಲ್ಲಿರುತ್ತಾರೋ ಹಾಗೆಯೇ ಇಲ್ಲೂ ಸಹ ಇರಬೇಕೆಂದು ತಂದೆಯು ಹೇಳುತ್ತಾರೆ. ನಾನು ದೂರದೇಶದಿಂದ ನಿಮಗೆ ಓದಿಸಲು ಬಂದಿದ್ದೇನೆ. ಹೇ ಪತಿತ-ಪಾವನ ಬನ್ನಿ, ಹೇ ದುಃಖಹರ್ತ-ಸುಖಕರ್ತ ಈಗಲೇ ಬನ್ನಿ ಎಂದು ನೀವೇ ಕರೆದಿರಿ. ವಾಸ್ತವದಲ್ಲಿ ನಾನು ನನ್ನ ಸಮಯದಲ್ಲೇ ಬರುತ್ತೇನೆ. ನಿಮ್ಮ ಕರೆಯನ್ನು ಕೇಳಿ ನಾನು ಬರುವುದಿಲ್ಲ. ನೀವು ಕಲಿಯುಗದಿಂದ ಸತ್ಯಯುಗಕ್ಕೆ ಹೋಗಬೇಕು ಹಾಗೂ ಮನುಷ್ಯರಿಂದ ದೇವತೆ, ಭ್ರಷ್ಟಾಚಾರಿಗಳಿಂದ ಶ್ರೇಷ್ಠಾಚಾರಿಗಳನ್ನಾಗಿ ಮಾಡಲು ನಾನು ಬರುತ್ತೇನೆ ಅಂದಾಗ ಈಗ ನಿಮ್ಮ ಆತ್ಮೀಯ ಪ್ರೀತಿಯು ಒಬ್ಬ ತಂದೆಯ ಜೊತೆಯಲ್ಲಿಯೇ ಇಟ್ಟುಕೊಳ್ಳಬೇಕು. ನಿಮ್ಮ ಅಂತರಾಳದಲ್ಲಿ ಆತ್ಮೀಯ ಪ್ರೀತಿಯ ಬೆಂಕಿಯಿದೆ. ಹೇಗೆ ಅಜ್ಞಾನದಲ್ಲಿಯೂ ಸಹ ಕಾಮ, ಕ್ರೋಧ ಅಗ್ನಿಯಿರುತ್ತದೆ. ನೀವು ಆತ್ಮಗಳ ಪ್ರೀತಿಯು ಒಬ್ಬ ತಂದೆಯ ಜೊತೆಯಿರಬೇಕು ಆದರೆ ಪ್ರಪಂಚದವರಿಗೆ ಏನೂ ಸಹ ತಿಳಿದಿಲ್ಲ. ಪರಮಾತ್ಮ ಸರ್ವವ್ಯಾಪಿಯಾಗಿದ್ದಾರೆ, ನಾಮ-ರೂಪದಿಂದ ಭಿನ್ನ ಆಗಿರುತ್ತಾರೆ ಎಂದು ಹೇಳುತ್ತಾರೆ. ಒಂದು ಕಡೆ ನಾಮ-ರೂಪದಿಂದ ಭಿನ್ನವೆಂದು ಹೇಳುತ್ತಾರೆ ಮತ್ತೊಂದು ಕಡೆ ಸರ್ವವ್ಯಾಪಿ ಎಂದು ಹೇಳುತ್ತಾರೆ ಅಂದಾಗ ಇವರಲ್ಲಿ ಮನುಷ್ಯ, ಪ್ರಾಣಿ ಮುಂತಾದವು ಎಲ್ಲಾ ಬರುತ್ತದೆ. ಆತ್ಮಗಳ ಪ್ರಿಯತಮ ಪರಮಾತ್ಮ ಆಗಿದ್ದಾರೆ. ಅವರ ಜೊತೆಯೇ ಪ್ರೀತಿಯಿಟ್ಟುಕೊಳ್ಳಬೇಕು ಎಂದು ನೀವು ಮಕ್ಕಳಿಗೆ ತಿಳಿದಿದೆ. ಅಪಾಯಗಳು ಬಹಳಷ್ಟು ಭಿನ್ನ ಭಿನ್ನ ಪ್ರಕಾರದ ವಿಘ್ನಗಳು ಬರುತ್ತವೆ. ವಿಘ್ನಗಳು ಪ್ರತಿಯೊಬ್ಬರಿಗೂ ಸಹ ಬರುತ್ತದೆ. ಇದು ಹೊಸ ವಿಚಾರವೇನಲ್ಲ ಏಕೆಂದರೆ ಹೊಸ ಪ್ರಪಂಚದ ಸ್ಥಾಪನೆಗೋಸ್ಕರ ತಂದೆಯು ಹೊಸ ಮಾತುಗಳನ್ನು ತಿಳಿಸುತ್ತಿದ್ದಾರೆ. ಬ್ರಹ್ಮನ ಮುಖಾಂತರ ಸ್ಥಾಪನೆ ಎಂದು ಬರೆಯಲಾಗಿದೆ ಆದರೆ ಸ್ಥಾಪನೆ ಮತ್ತು ವಿನಾಶದ ಮಾತನ್ನು ಯಾರೂ ತಿಳಿದುಕೊಳ್ಳುವುದಿಲ್ಲ. ಯಾರ ಸ್ಥಾಪನೆಯನ್ನು ಮಾಡುತ್ತಾರೆ? ರಾಜಶ್ವ ಅಶ್ವಮೇಧ ಜ್ಞಾನ ಯಜ್ಞವನ್ನು ರಚನೆ ಮಾಡುತ್ತಾರೆ. ಅವಶ್ಯಕವಾಗಿ ಸ್ವರಾಜ್ಯಕ್ಕೋಸ್ಕರ ಯಜ್ಞವನ್ನು ರಚನೆ ಮಾಡುತ್ತಾರೆ. ನರನಿಂದ ನಾರಾಯಣ ಮತ್ತು ನಾರಿಯಿಂದ ಶ್ರೀಲಕ್ಷ್ಮಿಯಾಗುವುದಕ್ಕೋಸ್ಕರ ರಾಜಯೋಗವನ್ನು ಕಲಿಸುತ್ತಿದ್ದಾರೆ. ಒಳ್ಳೆಯದು. ನಂತರ ಅದರ ಫಲಿತಾಂಶವೇನಾಗಿದೆ? ಇದು ಹೊಸ ಮಾತಾಗಿದೆ ಆದ್ದರಿಂದ ಮನುಷ್ಯರು ತಬ್ಬಿಬಾಬಾಗುತ್ತಾರೆ. ಗುರುಗಳು ಯಾರಿಗೂ ಮುಕ್ತಿ-ಜೀವನ್ಮುಕ್ತಿಯನ್ನು ಕೊಡಲು ಸಾಧ್ಯವಿಲ್ಲ. ಇಂತಹವರು ನಿರ್ವಾಣಧಾಮಕ್ಕೆ ಹೋದರು ಅಥವಾ ವೈಕುಂಠವಾಸಿಗಳಾದರು ಎನ್ನುವುದು ಅಸತ್ಯವಾಗಿ ಬರೆದಿದ್ದಾರೆ. ದಿಲ್ವಾಡಾ ಮಂದಿರದಲ್ಲಿ ಮೇಲೆ ವೈಕುಂಠದ ಚಿತ್ರವನ್ನು

ತೋರಿಸಿದ್ದಾರೆ. ಕೆಳಗೆ ತಪಸ್ಸಿನ ಚಿತ್ರವನ್ನು ತೋರಿಸಿದ್ದಾರೆ ಎಂದು ತಂದೆಯು ತಿಳಿಸುತ್ತಾರೆ. ಈಗ ನಿಮಗೆ ಭಾರತ ವೈಕುಂಠವಾಗಿತ್ತು ಎಂದು ತಿಳಿದಿದೆ. ಯಾವಾಗ ಇತ್ತು, ಇದೂ ಸಹ ನಿಮಗೆ ತಿಳಿದಿದೆ. ಪೂಜಾರಿಗಳಿಗೆ ಏನೂ ತಿಳಿದಿಲ್ಲ. ಮನುಷ್ಯರು ಕವಡೆಯ ಸಮಾನವಾಗಿದ್ದಾರೆ, ಅದೇ ಮನುಷ್ಯರು ವಜ್ರ ಸಮಾನವಾಗುತ್ತಾರೆ. ಮೊದಲು ಈ ಎಲ್ಲಾ ಮಾತುಗಳು ತಿಳಿದಿರಲಿಲ್ಲ. ಪುರುಷಾರ್ಥವನ್ನು ಮಾಡಿ ಶ್ರೇಷ್ಠ ಪದವಿಯನ್ನು ಪಡೆದುಕೊಳ್ಳಬೇಕು. ಒಂದುವೇಳೆ ಒಳ್ಳೆಯ ಪುರುಷಾರ್ಥವನ್ನು ಮಾಡಿದಾಗ ಹೊಸ ರಾಜಧಾನಿಯಲ್ಲಿ ಶ್ರೇಷ್ಠ ಪದವಿಯನ್ನು ಪಡೆದುಕೊಳ್ಳುತ್ತೀರಿ. ಒಳ್ಳೆಯ ಪುರುಷಾರ್ಥವನ್ನು ಮಾಡಿದಾಗ ಒಳ್ಳೆಯ ಪದವಿಯು ಸಿಗುತ್ತದೆ. ಈ ಸ್ವರ್ಗವು ನಿಮಗೆ ದೂರವೇನಿಲ್ಲ. ಹೇಗೆ ಶಾಲೆಯಲ್ಲಿ ಮಕ್ಕಳು ವಿದ್ಯೆಯನ್ನು ಓದಿ ಪಾಸಾದಾಗ ಒಂದು ಕ್ಲಾಸಿನಿಂದ ಮತ್ತೊಂದಕ್ಕೆ ವರ್ಗಾವಣೆಯಾಗುತ್ತಾರೆ. ಅದೇ ರೀತಿ ನೀವೂ ಸಹ ಹಳೆಯ ಪ್ರಪಂಚದಿಂದ ಹೊಸ ಪ್ರಪಂಚಕ್ಕೆ ವರ್ಗಾವಣೆಯಾಗುತ್ತಿದ್ದೀರಿ. ನಾವು ಪುರುಷಾರ್ಥವನ್ನು ಮಾಡುತ್ತಾ-ಮಾಡುತ್ತಾ ಮೊದಲು ಹೋಗಿ ರುದ್ರಮಾಲೆಯ ಮಣಿಗಳಾಗುತ್ತೇವೆ ಎಂದು ನಿಮಗೆ ತಿಳಿದಿದೆ. ಶಾಲೆಯಲ್ಲೂ ಸಹ ಪಾಸಾದಾಗ ನಂಬರ್ವಾರ್ ಆಗಿ ಹೋಗಿ ಕುಳಿತುಕೊಳ್ಳುತ್ತಾರೆ. ಹಾಗೆಯೇ ಇಲ್ಲೂ ಸಹ ವಿದ್ಯೆಯನ್ನು ಓದಿ ಮೂಲವತನಕ್ಕೆ ಹೋಗುತ್ತೇವೆ, ಪುನಃ ಹೊಸ ಪ್ರಪಂಚದಲ್ಲಿ ಹೋಗುತ್ತೇವೆ ಎಂದು ನೀವು ಮಕ್ಕಳಿಗೆ ತಿಳಿದಿದೆ. ಅಂತಿಮದಲ್ಲಿ ಎಲ್ಲರಿಗೂ ಸಹ ತಿಳಿಯುತ್ತದೆ, ಫಲಿತಾಂಶವೂ ಸಹ ಅಂತಿಮದಲ್ಲಿ ಬರುತ್ತದೆ. ಯಾರು ಮಹಾವೀರರಾಗಿರುತ್ತಾರೋ ಅವರು ಯಾವುದೇ ಮಾತಿನ ಬಗ್ಗೆ ಚಿಂತೆ ಮಾಡುವುದಿಲ್ಲ. ವಿನಾಶವಂತೂ ಆಗಲೇಬೇಕು ಎಂದು ತಿಳಿದಿದೆ ಆದರೆ ಭಯ ಪಡುವ ಮಾತಿಲ್ಲ. ಭೂಕಂಪವಂತೂ ಆಗಲೇಬೇಕು ಏಕೆಂದರೆ ನೀವು ಹೊಸ ಪ್ರಪಂಚಕ್ಕೆ ಹೋಗಬೇಕು. ಹೇಗೆ ವಿದ್ಯಾರ್ಥಿಗಳು ನಾವು ಇನ್ನೊಂದು ಕ್ಲಾಸಿಗೆ ವರ್ಗಾವಣೆಯಾಗುತ್ತೇವೆ ಎಂದು ತಿಳಿದುಕೊಂಡಿರುತ್ತಾರೆ. ಹಾಗೆಯೇ ಪರಮಪಿತ ಪರಮಾತ್ಮನಿಂದ ನಾವು ಮಕ್ಕಳೂ ಸಹ ಈಗ ವಿದ್ಯೆಯನ್ನು ಓದುತ್ತಿದ್ದೇವೆ. ನೀವು ಸೃಷ್ಟಿಯ ಆದಿ-ಮಧ್ಯ-ಅಂತ್ಯವನ್ನು ತಿಳಿದುಕೊಂಡಿದ್ದೀರಿ. ನೀವು ತಮೋಪ್ರಧಾನದಿಂದ ಸತೋಪ್ರಧಾನರಾಗುತ್ತೀರಿ. ವಿದ್ಯೆಯೂ ಸಹ ಅಂತ್ಯವಾಗುತ್ತದೆ, ನಂತರ ನಾವೇ ಉತ್ತೀರ್ಣರಾಗಿ ತಂದೆಯ ಬಳಿಗೆ ತಲುಪುತ್ತೇವೆ. ಯಾವುದು ಕಲ್ಪದ ಮೊದಲು ಆಗಿತ್ತು ಅದೇ ಈಗ ಆಗುತ್ತದೆ ಎಂದು ನಿಮಗೆ ತಿಳಿದಿದೆ. ಪುರುಷಾರ್ಥವನ್ನು ನೀವು ಮಕ್ಕಳು ಪ್ರತಿಯೊಂದು ಮಾತಿನಲ್ಲಿ ಮಾಡಬೇಕಾಗಿದೆ. ನೀವು ಮಕ್ಕಳು ಯೋಗಬಲದಿಂದ ನಿಮ್ಮನ್ನು ಪವಿತ್ರರನ್ನಾಗಿ ಮಾಡಿಕೊಳ್ಳುತ್ತಿದ್ದೀರಿ. ಯೋಗದಿಂದಲೇ ಆತ್ಮದ ತುಕ್ಕು ಬಿಟ್ಟು ಹೋಗುತ್ತದೆ. ನಾವಂತೂ ಈಗ ಸಂಪೂರ್ಣ ಯೋಗಿಗಳಾಗಬೇಕು ಏಕೆಂದರೆ ನಾವು ಅರ್ಧಕಲ್ಪದ ಪ್ರಿಯತಮೆಯರಿಗೆ ಈಗ ಪ್ರಿಯತಮ ಸಿಕ್ಕಿದ್ದಾರೆ. ಅವರೇ ನಮ್ಮನ್ನು ಹೊಸ ಪ್ರಪಂಚಕ್ಕೆ ಕರೆದುಕೊಂಡು ಹೋಗಲು ಯೋಗ್ಯರನ್ನಾಗಿ ಮಾಡುತ್ತಿದ್ದಾರೆ ಮತ್ತು ಕರ್ಮವನ್ನು ಮಾಡಲೇಬೇಕು. ಈ ಎಲ್ಲಾ ಕೆಲಸಗಳನ್ನು ಮಾಡುತ್ತಾ ಒಬ್ಬ ತಂದೆಯನ್ನೇ ನೆನಪು ಮಾಡಬೇಕು. ಯೋಗದಿಂದ ನಾವು ನಮ್ಮನ್ನು ಪವಿತ್ರರನ್ನಾಗಿ ಮಾಡಿಕೊಳ್ಳುತ್ತಿದ್ದೇವೆ ಎಂದು ನಿಮ್ಮ ಬುದ್ಧಿಯಲ್ಲಿದೆ. ಯೋಗದಿಂದ ಆತ್ಮದಲ್ಲಿರುವ ತುಕ್ಕು ದೂರವಾಗುತ್ತದೆ, ನಾವು ಪೂರ್ಣ ಯೋಗಿಗಳಾಗಬೇಕು. ಅದರಲ್ಲೂ ಸಹ ಬಹಳ ಶಕ್ತಿಶಾಲಿಗಳಾಗಿರಬೇಕು. ಪ್ರಿಯತಮೆ-ಪ್ರಿಯತಮರು ತಮ್ಮ ಕೆಲಸವನ್ನೂ ಮಾಡುತ್ತಿದ್ದರೂ ಪ್ರಿಯತಮನನ್ನು ನೆನಪು ಮಾಡುತ್ತಾರೆ. ಆ ಪ್ರಿಯತಮೆ-ಪ್ರಿಯತಮರು ವಿಕಾರಕ್ಕೋಸ್ಕರವೇ ಇರುವುದಿಲ್ಲ. ಅವರು ಶರೀರದಲ್ಲಿ ಪ್ರಿಯತಮೆಯರಾಗಿರುತ್ತಾರೆ ಆದ್ದರಿಂದ ಅವರ ಗಾಯನವನ್ನು ಮಾಡುತ್ತಾರೆ. ಇದು ಆತ್ಮೀಯ ಪ್ರಿಯತಮೆ-ಪ್ರಿಯತಮರದ್ದಾಗಿದೆ. ನೀವು ಅರ್ಧಕಲ್ಪ ನನ್ನನ್ನು ಪೂರ್ಣ ರೀತಿಯಲ್ಲಿ ನೆನಪು ಮಾಡಿದಿರಿ. ಈಗ ನಿಮ್ಮ ಬಳಿ ಮಿಲನ ಮಾಡಲು ಬಂದಿದ್ದೇನೆ. ಭಗವಂತನಿಂದಲೇ ಮುಕ್ತಿ ಸಿಗುತ್ತದೆಯೆಂದು ಮನುಷ್ಯರು ತಿಳಿದುಕೊಳ್ಳುತ್ತಾರೆ. ನಿಮಗೋಸ್ಕರ ಮುಕ್ತಿಯಿಂದ ಜೀವನ್ಮುಕ್ತಿಯೂ ಸಹ ಸಿಗುತ್ತದೆ ಎಂದು ತಂದೆಯು ಹೇಳುತ್ತಾರೆ. ಮುಕ್ತಿಯಲ್ಲಿ ಹೋಗಿ ನಂತರ ಜೀವನ್ಮುಕ್ತಿಯಲ್ಲಿ ಅವಶ್ಯಕವಾಗಿ ಬರಬೇಕು. ಮಾಯೆಯ ಬಂಧನದಿಂದ ದೂರವಾಗಿ ನಂತರ ಸತೋಪ್ರಧಾನದಲ್ಲಿ ಬರಬೇಕಾಗಿದೆ. ಮೊದಲು ಸುಖದ ಹಿಂದೆ ದುಃಖದ ನಿಯಮವಿದೆ. ಎಲ್ಲರೂ ಸತೋ, ತಮೋ, ರಜೋದಲ್ಲಿ ಬರಲೇಬೇಕು. ಈಗ ವೃಕ್ಷವು ತಮೋಪ್ರಧಾನ ಜಡ-ಜಡೀಭೂತದ ಸ್ಥಿತಿಗೆ ತಲುಪಿದೆ. ಈಗ ಇದರಿಂದಲೇ ನಾಟಿ ಮಾಡುತ್ತಿದ್ದಾರೆ. ದೈವೀ ವೃಕ್ಷದ ನಾಟಿಯನ್ನು ಮಾಡುತ್ತಿದ್ದಾರೆ. ಅಲ್ಲಿ ವೃಕ್ಷದ ಸಸಿಗಳನ್ನು ಮಾಡುತ್ತಾರೆ ಮತ್ತು ಅದರ ಸಮಾರೋಹವನ್ನೂ ಸಹ ಆಚರಣೆ ಮಾಡುತ್ತಾರೆ. ನಿಮ್ಮದು ಯಾವ ಸಮಾರೋಹವಾಗುತ್ತದೆ? ಅವರದ್ದು ಕಾಡಿನ ಸಮಾರೋಹವಾಗುತ್ತದೆ, ನಿಮ್ಮದು ಸ್ವರ್ಗದ ಸಮಾರೋಹವಾಗುತ್ತದೆ. ನೀವು ಮುಳ್ಳಿನಿಂದ ಹೂಗಳನ್ನಾಗಿ ಮಾಡುತ್ತೀರಿ ಎನ್ನುವುದು ಇಡೀ ಸಂಗಮಯುಗದ ಮಾತಾಗಿದೆ. ಈಗ ಸಂಪೂರ್ಣ ಪುರುಷಾರ್ಥವನ್ನು ಮಾಡಬೇಕು. ನಿರಂತರವಾಗಿ ನೆನಪಿನಲ್ಲಿರುವ ಪ್ರಯತ್ನ ಪಡಬೇಕು. ನಿಮಗೆ ಅದರಿಂದ ಬಹಳಷ್ಟು ಲಾಭವಿದೆ ಮತ್ತು ಒಳ್ಳೆಯ ಆಸ್ತಿಯೂ ಸಿಗುತ್ತದೆ. ತಂದೆಯ ಜೊತೆ ಯೋಗ ಅಥವಾ ಪೂರ್ಣ ಪ್ರೀತಿಯನ್ನಿಟ್ಟುಕೊಳ್ಳಬೇಕು ಆಗಲೇ ವಿಕರ್ಮವು ವಿನಾಶವಾಗುತ್ತದೆ. ನಿಮಗೆ ಯಾವ ತುಕ್ಕು ಹಿಡಿದುಕೊಂಡಿದೆಯೋ ಅದು ಯೋಗದಿಂದಲೇ ದೂರವಾಗುತ್ತದೆ. ನೆನಪಿನ ಮೇಲೆ ಇಡೀ ಆಧಾರವಿದೆ ಇಲ್ಲದಿದ್ದರೆ ಮಾಯೆಯು ವಿಕರ್ಮವನ್ನು ಮಾಡಿಸುತ್ತದೆ ಬಾಕಿ ಏನೆಲ್ಲಾ ವಿಕರ್ಮಗಳನ್ನು ಮಾಡಿದ್ದೀರಿ ಅದನ್ನು ತಂದೆಯ ಮುಂದೆ ಇಟ್ಟು ಕ್ಷಮೆಯನ್ನು ತೆಗೆದುಕೊಳ್ಳಬೇಕು ಎಂದು ತಂದೆಯು ಹೇಳುತ್ತಾರೆ. ಈಗ ತಂದೆಯು ಸಮ್ಮುಖದಲ್ಲಿ ಬಂದಿರುವ ಕಾರಣ ಕ್ಷಮೆಯನ್ನು ತೆಗೆದುಕೊಳ್ಳಬೇಕು. ಯಾರು ತಂದೆಯನ್ನು ಪೂರ್ಣ ಪ್ರೀತಿ ಮಾಡುತ್ತಾರೆ. ಪ್ರೀತಿ ಮಾಡುವಂತಹವರೇ ತಂದೆಯ ಸಲಹೆಯಂತೆ ನಡೆಯುತ್ತಾರೆ. ನೀವೆಲ್ಲಾ ಸೀತೆಯರಾಗಿದ್ದೀರಿ. ಒಬ್ಬ ತಂದೆಯೇ ರಾಮನಾಗಿದ್ದಾರೆ ಎಂದು ನೀವೀಗ ತಿಳಿದುಕೊಂಡಿದ್ದೀರಿ ಮತ್ತು ಅನ್ಯರಿಗೂ ತಿಳಿಸಬೇಕು. ಬಾಕಿ ಭಕ್ತಿಯಂತೂ ಒಂದೇ ಪ್ರಕಾರದ ಅಂಗಡಿಯಾಗಿದೆ. ಅವರು ಮಾಡುತ್ತಾ ಮಾಡುತ್ತಾ ಸತ್ತು ಹೋಗುತ್ತಾರೆ. ಯುದ್ಧವಾಗುತ್ತದೆ, ವಿನಾಶವಾಗುತ್ತದೆ ನಂತರ ಏನೂ ಮಾಡಲೂ ಸಾಧ್ಯವಿಲ್ಲ. ಭಕ್ತಿಮಾರ್ಗದಲ್ಲಿಯೂ ಸಹ ಹೀಗೆಯೇ ವಿನಾಶವಾಗುತ್ತದೆ. ಈಗ ನೀವು ಮಕ್ಕಳು ತಂದೆಯಿಂದ ಆಸ್ತಿಯನ್ನು ತೆಗೆದುಕೊಳ್ಳುತ್ತಿದ್ದೀರಿ. ಮಕ್ಕಳೇ, ಎಂದೂ ಸಹ

ಮರೆಯಬೇಡಿ ಎಂದು ತಂದೆಯು ಹೇಳುತ್ತಾರೆ. ನೀವು ಎಲ್ಲರಿಗಿಂತಲೂ ಹೆಚ್ಚು ಪ್ರಿಯರಾಗಿದ್ದೀರಿ. ನಿಮಗೆ ಎಲ್ಲರಿಗಿಂತ ಶ್ರೇಷ್ಠ ಪದವಿಯು ಸಿಗುತ್ತದೆ. ವಿದ್ಯೆಯನ್ನು ಓದಲಿಲ್ಲವೆಂದರೆ ಪದವಿಯೂ ಸಹ ಸಿಗುವುದಿಲ್ಲ. ಏನೆಲ್ಲಾ ಖಾಯಿಲೆ ಮುಂತಾದವುಗಳು ಬರುತ್ತದೆ, ಇದು ನಿಮ್ಮ ಕರ್ಮದ ಲೆಕ್ಕಾಚಾರವಾಗಿದೆ ಎಂದು ಹೇಳುತ್ತಾರೆ. ನೀವು ವಿದ್ಯೆಯನ್ನು ಓದಿ ಮತ್ತು ಓದಿಸಬೇಕಾಗಿದೆ. ಈಗ ರಾಜಧಾನಿಯು ಸ್ಥಾಪನೆಯಾಗುತ್ತಿದೆ, ಇದರಲ್ಲಿ ಬಡವರು, ಶ್ರೀಮಂತರು, ನೌಕರರು, ಮುಂತಾದವರು ಎಲ್ಲರೂ ಆಗಲೇಬೇಕು. ಯಾರು ಒಳ್ಳೆಯ ಕರ್ಮವನ್ನು ಮಾಡಿರುತ್ತಾರೋ ಅವರು ಅವಶ್ಯಕವಾಗಿ ಚಕ್ರವರ್ತಿಗಳಾಗುತ್ತಾರೆ. ಶ್ರೀಮತದಂತೆ ನಡೆದಾಗ ಒಳ್ಳೆಯ ಪದವಿಯನ್ನು ಪಡೆದುಕೊಳ್ಳುತ್ತೀರಿ. ಇದು ಬಹಳ ದೊಡ್ಡ ಶಾಲೆಯಾಗಿದೆ. ಇದರಲ್ಲಿ ನಂಬರ್ವಾರ್ ಪದವಿಗಳಿದೆ. ಕೆಲವು ವಕೀಲರು ಲಕ್ಷ ರೂಗಳನ್ನು ಸಂಪಾದನೆ ಮಾಡುತ್ತಾರೆ, ಕೆಲವು ವಕೀಲರು 500 ರೂಗಳನ್ನೂ ಸಹ ಸಂಪಾದನೆಯನ್ನು ಮಾಡುವುದಿಲ್ಲ ಅದಕ್ಕೆ ಅದೃಷ್ಟವೆಂದು ಹೇಳುತ್ತಾರೆ. ಸಂಪೂರ್ಣವಾಗಿ ವಿದ್ಯೆಯನ್ನು ಓದಲಿಲ್ಲವೆಂದರೆ ದ್ರಾಮಾನುಸಾರ ಅವರ ಅದೃಷ್ಟವು ಹೀಗೆ ಇದೆ ಎಂದು ಹೇಳುತ್ತಾರೆ. ವಿದ್ಯೆಯ ಅನುಸಾರವೇ ಪದವಿಯು ಸಿಗುತ್ತದೆ. ನಿಮಗೆ ಮುಂದೆ ಹೋಗುತ್ತಾ ಎಲ್ಲವೂ ಸಾಕ್ಷಾತ್ಕಾರವಾಗುತ್ತದೆ ನಂತರ ನಿಮ್ಮ ಮೇಲೆ ಇಷ್ಟೆಲ್ಲಾ ಶ್ರಮ ಪಟ್ಟರೂ ವಿದ್ಯೆಯನ್ನು ಓದಲಿಲ್ಲವೆಂದು ಹೇಳುತ್ತಾರೆ. ಈಗ ಶಿಕ್ಷೆಯನ್ನು ಭೋಗಿಸಲೇಬೇಕು. ಜನ್ಮ-ಜನ್ಮಾಂತರದ ಶಿಕ್ಷೆಗಳ ಸಾಕ್ಷಾತ್ಕಾರವು ನಿಮಗಾಗುತ್ತದೆ. ಕರ್ಮಾತೀತ ಸ್ಥಿತಿಗೆ ಹೋಗಬೇಕಾದರೆ ಅಂತಿಮದಲ್ಲಿ ಎಲ್ಲವೂ ಸಾಕ್ಷಾತ್ಕಾರವಾಗುತ್ತದೆ. ಹೀಗೆ ನೀವು ತಪ್ಪು ಮಾಡಿದಿರಿ ಆದ್ದರಿಂದ ಈ ಶಿಕ್ಷೆಯನ್ನು ಭೋಗಿಸಿ ಎಂದು ಹೇಳುತ್ತಾರೆ. ಶಿಕ್ಷೆಗಳ ಸಾಕ್ಷಾತ್ಕಾರವನ್ನೂ ಸಹ ಮಾಡಿಸುತ್ತಾರೆ. ಈಗ ನಾವಾತ್ಮಗಳು ಮಕ್ಕಳಾಗಿದ್ದೇವೆ ಎಂದು ನಿಮಗೆ ತಿಳಿದಿದೆ. ಭಕ್ತಿಮಾರ್ಗದಲ್ಲಿ ನೀವೇ ಪ್ರಿಯತಮನಿಗೆ ಪ್ರಿಯತಮೆಯರಾಗಿದ್ದೀರಿ. ಈಗ ಅವರು ನಿಮಗೆ ಸಿಕ್ಕಿದ್ದಾರೆ. ಈ ಪ್ರಿಯತಮನಿಂದ ನಿಮಗೆ ಏನು ಸಿಗುತ್ತದೆ. ಓಹೋ! ಅವರು ನಮ್ಮನ್ನು ಸ್ವರ್ಗದ ಮಾಲೀಕರನ್ನಾಗಿ ಮಾಡುತ್ತಿದ್ದಾರೆ. ನೀವೀಗ ತಂದೆ ಮತ್ತು ಆಸ್ತಿಯನ್ನು ತಿಳಿದುಕೊಂಡಿದ್ದೀರಿ, ಆದ್ದರಿಂದ ನಿಮಗೆ ಇಬ್ಬರು ತಂದೆಯರಿದ್ದಾರೆ. ಒಬ್ಬರು ಹದ್ದಿನ ಮತ್ತೊಬ್ಬರು ಬೇಹದ್ದಿನ ತಂದೆಯಾಗಿದ್ದಾರೆ ಎಂದು ನೀವು ಯಾರಿಗೆ ಬೇಕಾದರೂ ಸಹ ತಿಳಿಸಬಹುದು. ಬೇಹದ್ದಿನ ತಂದೆಯಿಂದ 21 ಪೀಳಿಗೆಯ ಸುಖದ ಆಸ್ತಿಯು ಸಿಗುತ್ತದೆ ಆದರೆ ರಾವಣನ ರಾಜ್ಯದಲ್ಲಿ ದುಃಖವೇ ದುಃಖವಿದೆ ಆದ್ದರಿಂದ ಹೇ ದುಃಖಹರ್ತ-ಸುಖಕರ್ತ ಬನ್ನಿ ಎಂದು ತಂದೆಯನ್ನು ನೆನಪು ಮಾಡುತ್ತಾರೆ. ಇದು ಎಷ್ಟೊಂದು ಸಹಜವಾದ ಮಾತಾಗಿದೆ. ಕೇವಲ ಬ್ರಹ್ಮನ ಮುಖವನ್ನು ನೋಡಿ ಮನುಷ್ಯರ ತಲೆಯು ಹಾಳಾಗುತ್ತದೆ. ಪ್ರಜಾಪಿತ ಬ್ರಹ್ಮನಂತೂ ಯಾರಾದರೂ ಆಗಬೇಕಲ್ಲವೇ. ಇಲ್ಲದಿದ್ದರೆ ಎಲ್ಲಿಂದ ಕರೆ ತರುವುದು. ಬಿ.ಕೆ.ಗಳ ಪ್ರತ್ಯಕ್ಷ ಪ್ರಮಾಣವನ್ನು ಕೊಡಬೇಕು. ನಾವು ಬಿ.ಕೆ.ಗಳು ತಂದೆಯ ಬಳಿ ಕುಳಿತಿದ್ದೇವೆ ಇದು ಮನುಷ್ಯ ಸೃಷ್ಟಿರೂಪೀ ವ್ಯಕ್ತವಾಗಿದೆ. ಅಂದಾಗ ಪ್ರಜಾಪಿತ ಬ್ರಹ್ಮನೂ ಸಹ ಇಲ್ಲಿಯವರಾಗಿದ್ದಾರೆ.

ಮಾಯೆಯು ನಿಮ್ಮ ಜೊತೆ ಬಹಳ ಯುದ್ಧ ಮಾಡುತ್ತಿದೆ ಎಂದು ತಂದೆಯು ಹೇಳುತ್ತಾರೆ ಮತ್ತು ಅದು ತಂದೆಯ ನೆನಪನ್ನು ಮಾಡಲು ಬಿಡುವುದಿಲ್ಲ ಆದ್ದರಿಂದ ಎಚ್ಚರಿಕೆಯಿಂದ ಇರಬೇಕು. ಮಾಯೆಯು ನಿಮ್ಮನ್ನು ತಂದೆಯಿಂದ ಮುಖವನ್ನು ತಿರುಗಿಸುವ ಪುರುಷಾರ್ಥವನ್ನು ಮಾಡಿಸುತ್ತದೆ. ಆದರೆ ನೀವು ಮುಖವನ್ನು ತಿರುಗಿಸಿಕೊಳ್ಳಬಾರದು. ನಿಮ್ಮ ಕಾಲು ನರಕದ ಕಡೆಯಿದೆ ಮತ್ತು ನಿಮ್ಮ ಮುಖವು ಸ್ವರ್ಗದ ಕಡೆಯಿದೆ. ಈಗ ವೈಕುಂಠಕ್ಕೆ ಹೋಗಬೇಕು. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಹೋಗಿ ಮರಳಿ ಸಿಕ್ಕಿರುವ ಮಕ್ಕಳ ಪ್ರತಿ ಮಾತಾಪಿತಾ ಬಾಪಾದಾರವರ ನೆನಪು, ಪ್ರೀತಿ ಹಾಗೂ ಸುಪ್ರಭಾತ. ಆತ್ಮಿಕ ಮಕ್ಕಳಿಗೆ ಆತ್ಮಿಕ ತಂದೆಯ ನಮಸ್ಕೆ.

ಧಾರಣೆಗಾಗಿ ಮುಖ್ಯಸಾರ:

1. ವಿದ್ಯೆಯನ್ನು ಚೆನ್ನಾಗಿ ಓದಿ ಮತ್ತು ಓದಿಸಬೇಕಾಗಿದೆ. ಸತ್ಯ ಪ್ರಿಯತಮೆಯರಾಗಿ ಒಬ್ಬ ತಂದೆಯ ಜೊತೆ ಆತ್ಮೀಯ ಪ್ರೀತಿಯನ್ನು ಇಟ್ಟುಕೊಳ್ಳಬೇಕಾಗಿದೆ. ಯಾವುದೇ ವಿಕರ್ಮವನ್ನು ಮಾಡಬಾರದಾಗಿದೆ.

2. ಯಾವುದೇ ವಿಘ್ನ ಹಾಗೂ ಅಪಾಯಗಳು ಬಂದರೂ ಸಹ ತಂದೆಯಿಂದ ಮುಖವನ್ನು ತಿರುಗಿಸಿಕೊಳ್ಳಬಾರದಾಗಿದೆ. ವಿಘ್ನಗಳನ್ನು ಪಾರು ಮಾಡಿ ಶಕ್ತಿಶಾಲಿಗಳಾಗಬೇಕಾಗಿದೆ.

ವರದಾನ: ನಿರ್ಮಾಣತೆಯ ಮಹಾನತೆ ಮುಖಾಂತರ ಸರ್ವರ ಆಶೀರ್ವಾದ ಪ್ರಾಪ್ತಿ ಮಾಡಿಕೊಳ್ಳುವಂತಹ ಮಾಸ್ಟರ್ ಸುಖದಾತ ಭವ.

ಮಹಾನತೆಯ ನಿಶಾನಿಯಾಗಿದೆ ನಿರ್ಮಾಣತೆ, ಎಷ್ಟು ನಿರ್ಮಾಣರಾಗುವಿರಿ ಅಷ್ಟು ಎಲ್ಲರ ಹೃದಯದಲ್ಲಿ ಸ್ವತಃವಾಗಿ ಮಹಾನ್ ಆಗುವಿರಿ. ನಿರ್ಮಾಣತೆ ಸಹಜವಾಗಿ ನಿರಹಂಕಾರಿಗಳನ್ನಾಗಿ ಮಾಡುವುದು. ನಿರ್ಮಾಣತೆಯ ಬೀಜ ಮಹಾನತೆಯ ಫಲ ಸ್ವತಃ ಪ್ರಾಪ್ತಿ ಮಾಡಿಸುವುದು. ನಿರ್ಮಾಣತೆಯೇ ಎಲ್ಲರಿಂದ ಆಶೀರ್ವಾದ ಪ್ರಾಪ್ತಿ ಮಾಡುವ ಸಹಜ ಸಾಧನವಾಗಿದೆ. ನಿರ್ಮಾಣತೆ ಮಹಿಮಾ ಯೋಗ್ಯರನ್ನಾಗಿ ಮಾಡುವುದು. ನಿರ್ಮಾಣತೆ ಎಲ್ಲರ ಮನಸ್ಸಿನಲ್ಲಿ ಪ್ರೀತಿಯ ಸಾಧನ ಮಾಡುವುದು. ಅಂತಹವರು ತಂದೆ ಸಮಾನ ಮಾಸ್ಟರ್ ಸುಖಧಾತ ಆಗಿ ಬಿಡುವರು.

ಸೋಗನ್: ಶ್ರೇಷ್ಠ ಜೀವನದ ಅನುಭವ ಮಾಡುವುದಕ್ಕೋಸ್ಕರ ನಿಶ್ಚಯದ ಅಡಿಪಾಯ ಶಕ್ತಿಶಾಲಿಯಾಗಿರಬೇಕು.